

නොතීසියයි

2020.10.07

- 01/ ✓ එඩ්වඩ් චෙන්,
අධ්‍යක්ෂක,
ශ්‍රීන් වෝට්ස් තාප බලාගාරය,
ප්‍රධාන කාර්යාලය, අංක 620, කෝට්ටේ පාර,
රාජගිරිය.
02. පිනවර ධර්මවර්ධන,
ගිනිසිරියා සැපයුම් අංශය,
ගොවි සමාජ සම්බන්ධීකාරක,
ශ්‍රීන් වෝට්ස් තාප බලාගාරය,
ප්‍රධාන කාර්යාලය, අංක 620, කෝට්ටේ පාර,
රාජගිරිය.
03. සමිත සෙනෙවිරත්න,
හිටපු අධ්‍යක්ෂක,
ශ්‍රීන් වෝට්ස් තාප බලාගාරය,
ප්‍රධාන කාර්යාලය, අංක 620, කෝට්ටේ පාර,
රාජගිරිය.
04. ගාමිනී පීරිස්,
සැපයුම් අංශ ප්‍රධානී,
ශ්‍රීන් වෝට්ස් තාප බලාගාරය,
ප්‍රධාන කාර්යාලය, අංක 620, කෝට්ටේ පාර,
රාජගිරිය.

පෙන්වනු ලබන්නේ,

මාගේ සේවාදායකයන් වන මොනරාගල දිස්ත්‍රික්කයේ, කුඹුක්කන, කලවැල්අරාගම, ප්‍රධාන කාර්යාලය පිහිටි මොනරාගල දිස්ත්‍රික් නංව් වගා කරුවන්ගේ ඒකාබද්ධ ගොවි සංවිධානයේ සියලුම සාමාජිකයන් වෙනුවෙන් වර්තමාන සභාපති දිසානායක මුදියන්සේලාගේ ආරියවතී, ලේකම් හේරත් මුදියන්සේලාගේ ආරියදාස, භාණ්ඩාගාරික කේණාර මුදියන්සේලාගේ ඉන්ද්‍රානි විජේරත්න යන අයගේ උපදෙස් මත ඔබට දන්වා සිටින වග නම්,

ශ්‍රීන් වෝට්ස් ආයතනය වෙනුවෙන් එහි සැපයුම් අංශ ප්‍රධානී ගාමිනී පීරිස් මහතා අතර සහ මාගේ සේවාදායකයන් අතර වර්ෂ 2018.03.12 වන දින ඇති කරගත් ලිඛිත ගිවිසුම ප්‍රකාරව ඔබ ආයතනයේ ඉල්ලීම මත මාගේ සේවාදායකයන් නියෝජනය කරන මොනරාගල දිස්ත්‍රික් නංව් වගාකරුවන්ගේ ඒකාබද්ධ ගොවි සංවිධානයේ සාමාජිකයන් 220 ක පමණ පිරිසක් හෙක්ටයාර් 390 ක පමණ බිම් කොටසක නංව් වගා කර ඇති බවත් ඔබ විසින් එකග වූ පරිදි එකී නංව් දර මිලදී ගැනීම 2019, 2020 යන වසර වලදී නවතා ඇති බවත් මෙම හේතුව මත දෛනිකව වොන් 400 ක නංව් හෙවත් ග්ලිරිසිඩියා දැව මිලදී ගැනීම නවතා දැමීම මත ගොවීන්ට දෛනිකව රුපියල් ලක්ෂ දහ අටක (රු:1,800,000/-) මුදලක් ඔබ විසින් ගෙවිය යුතුව ඇත.

ඒ අනුව වර්ෂ 2020.10.01 වන දින වන විට එකී දැව මිලදී ගැනීම වෙනුවෙන් ඔබ විසින් මාගේ සේවාදායකයන් වෙත රු:630,000,000/- ක මුදලක් ගෙවිය යුතුව ඇත.

තවද ඔබ විසින් එකග වී ඇති ආකාරයට ගොවීන් විසින් සිටුවන එක් නංව් ඉන්නකට රුපියල් විස්ස බැගින් ගෙවීමට එකග වී ඇති අතර ඒ අනුව හෙක්ටයාර් 390 ක භූමි ප්‍රමාණයක ඉණ් 2000 ක් සිටුවා ඇති අතර එසේ සිටුවන ලද නව නංව් පැල සිටුවීම වෙනුවෙන් ඔබ විසින් රුපියල් 3,853,200/- මුදලක් මාගේ සේවාදායකයන් වෙත ගෙවිය යුතුව ඇත.

තවද මාගේ සේවාදායකයන් හට තම ජීවිකාව කරගෙන යාම සඳහා වෙනත් වගා කරයුතු සිදු කිරීමට තිබූ ඉඩම් කොටස් වල නංව් වගාව සිදු කිරීම නිසා ඔවුන්ට මේ වන විට ජීවත් වීමට කිසිදු ආදායමක් නොමැතිව බරපතල ආර්ථික ගැටලු වලට මුහුණ පා ඇති බවත් ඔබ විසින් එකග වී ඇති ආකාරයට නංව් වගාව සිදු කරන ගොවීන්ගෙන් දර මිලදී ගැනීම නවතාලීම මත වර්ෂ 2020.10.01 වන දින වන විට ගෙවිය යුතු මුදල වන රු:756,000,000 මුදල සහ නංව් පැල සිටුවීම සඳහා ගෙවිය යුතු මුදල වන 759,853,200/- ක මුදල සමග වර්ෂ 2020.10.01 වන දින වන විට මාගේ සේවාදායකයන් වෙත ගෙවිය යුතුව ඇත.


Tele :-

තවද ඔබ ආයතනයේ සේවයේ නියුතු රසික දිසානායක යන අය සහ භාෂා පරිවර්තක ලෙස සේවයේ නියුතු ජැක් මහතා යන අය ගිවිසුමේ කොන්දේසි බරපතල ලෙස උල්ලංඝනය කරමින් ගොවි සංවිධානය හා ආයතනය අතර ඇති කරගත් එකඟතාවයන් උල්ලංඝනය වන ආකාරයට ක්‍රියා කරමින් ගොවීන්ගේ අයිතිවාසිකම් අපහසුතා නොසලකා හරිමින් ආයතනයේ වාසියට පමණක් කටයුතු කිරීමට දියවර ගනිමින් සිටින බවත් තවද ඔවුන් බාහිර පුද්ගලයන් මෙකී ව්‍යාපෘතියට සම්බන්ධ කරගෙන එමගින් නොවිත්ව ලැබිය යුතු ආදායම අහිමි කිරීමට ක්‍රියා කරන බවත් ඔවුන්ගේ මෙම ක්‍රියා කලාපය සම්පූර්ණයෙන්ම නීති විරෝධී හා බලහත්කාරී ක්‍රියාවක් වන බවත් එමගින් ගොවි සංවිධානයේ සමාජිකයන්ට මුදලින් ගණනය කළ නොහැකි බරපතල අප්‍රතිකාරී හානියක් සිදු වන බවටත් මා වෙත උපදෙස් ලැබී ඇත.

විදේශීය ශ්‍රමිකයෙකු වශයෙන් ශ්‍රී ලංකාවට පැමිණ ඔබ ආයතනයේ භාෂා පරිවර්තකයෙකු වශයෙන් සේවයේ නියුතු ජැක් ලියු ජන් නැමැති අය සිදු කරනු ලබන ක්‍රියා කලාපය ශ්‍රී ලංකාවේ බලාත්මක නීති රීති වලට සම්පූර්ණයෙන්ම පටහැනි බවත් එකී ක්‍රියාවන් නවතාලීමේ වගකීම ඔබ ආයතනය සතු වගකීමක් බවත් එකී ක්‍රියාවන් වලට එරෙහිව නිසි නීතිය ක්‍රියාමාර්ග නොගැනීම තුළින් ඔබ විසින්ද සිදු කරනු ලබන්නේ එවැනිම නීති විරෝධී ක්‍රියා වලට අනුබල දීමක් ලෙසටද තව දුරටත් මා වෙත උපදෙස් ලැබී ඇත.

කරුණු මෙසේ හෙයින් මෙම ලිපිය ඔබ වෙත ලැබී දින 14 ක් ඇතුළත ඉහත කී ගැටලු නිරාකරණය කර දීමට පියවර ගන්නාක් මෙන්ද, ඒ බව ලිඛිතව මාගේ සේවාදායකයන් වෙත දැනුම් දෙන මෙන්ද එසේ නොමැතිනම් මාගේ සේවාදායකයන් වෙත සිදු වූ සම්පූර්ණ හානිය ගණනය කර එකී මුදල් අය කරවා ගැනීමට සහ සිවිල් වගකීමට අමතරව ඔබ ආයතනය විසින් සිදු කර ඇති අපරාධමය වගකීමට අදාලව නිසි අධිකරණ ක්‍රියාමාර්ග ගෙන ඔබට එරෙහිව සිවිල්/අපරාධ චරෝන්තුවක් නිකුත් කරවා ගැනීමට නීතිය ක්‍රියාමාර්ග ගන්නා බව මෙයින් ඔබට දන්වා සිටිමි.

ස්තූතියි,
මෙයට,
සේවාදායකගේ නීතිඥ


(නීතිඥ කමලා රත්නායක)

